

ಡಾ|| ಎಂ. ಪಿ. ಕರ್ಕಿ.—ಮಾನ್ಯ ಅಧ್ಯಕ್ಷರೆ, ಹಿಂದಿನ ಸರಕಾರ, ಹೊನ್ನಾವರ ತಾಲ್ಲೂಕನ್ನು ಅಂಗನವಾಡಿ ಕಾರ್ಯಕ್ರಮದ ಒಳಗೆ ಸೇರಿಸಿತ್ತು ಎಂದು ಖಚಿತವಾಗಿ ನನಗೆ ಗೊತ್ತಾಗಿದೆ. ಅದಕ್ಕೆ ಮಾನ್ಯ ಸಚಿವರು ಇನ್ನೂ ಒಮ್ಮೆ ಇದನ್ನು ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿದಾರೆ. ಎರಡನೆಯದಾಗಿ ಸಂಬಂಧಪಟ್ಟ ಇಲಾಖೆಯ ಜಿಲ್ಲಾ ಮುಖ್ಯಸ್ಥರು ಹೊನ್ನಾವರ ತಾಲ್ಲೂಕಿನಲ್ಲಿ ಅಂಗನವಾಡಿ ತೆರೆಯಬೇಕೆಂದು ಹೇಳಿ ಸರಕಾರಕ್ಕೆ ಪತ್ರ ಬರೆದಿದ್ದಾರೆ. ಹೀಗಿರಬೇಕಾದರೆ, ಮಾನ್ಯ ಸಚಿವರು ಪರಿಶೀಲಿಸುತ್ತೇನೆ ಎಂಬ ಮಾತು ಬಿಟ್ಟು ತಡವಾಗಿ ಪ್ರಾರಂಭ ಮಾಡುತ್ತೇವೆ ಎಂದು ಏತಕ್ಕೆ ಉತ್ತರ ಕೊಡಬಾರದು ಎಂದು ನಾನು ಕೇಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಅಧ್ಯಕ್ಷರೆ, ಈ ಅಂಗನವಾಡಿ ಪ್ರಾರಂಭಿಸುವುದು ಕೇಂದ್ರ ಸರಕಾರದಿಂದ ಪಡೆಯಬೇಕಾದ ಯೋಜನೆ. ಈ ಕಾರ್ಯಕ್ರಮವನ್ನು ೧೯೯೦ರ ವೇಳೆಗೆ ಇಡೀ ಜಿಲ್ಲೆಗಳಿಗೆ ಪಸರಿಸಬೇಕೆಂದು ಯೋಜನೆಯನ್ನು ಹಾಕಿಕೊಂಡಿದ್ದರು. ಆದರೆ ಸಮ್ಯಕ್ ಸರಕಾರ ಅಧಿಕಾರ ವಹಿಸಿಕೊಂಡ ಮೇಲೆ ೧೯೮೩-೮೪-೧೯೮೪-೮೫ ಮತ್ತು ೧೯೮೫-೮೬ ಹೀಗೆ ಬೇರೆ ಬೇರೆ ವರ್ಷಗಳಿಗೆ ಒಂದು ಪಟ್ಟಿ ತಯಾರು ಮಾಡಿ, ಯಾವ ಯಾವ ತಾಲ್ಲೂಕುಗಳನ್ನು ತೆಗೆದು ಕೊಳ್ಳಬೇಕೆಂದು ಕಳುಹಿಸಿಕೊಟ್ಟುಂಥ ಕಾರ್ಯಕ್ರಮ ಕೇಂದ್ರದ ಪರಿಶೀಲನೆಯಲ್ಲಿದೆ. ಮಂಜೂರಾತಿ ಬಂದ ಕೂಡಲೇ ನಾವು ಪ್ರಾರಂಭಿಸುತ್ತೇವೆ. ಕೇಂದ್ರದವರು ಇದನ್ನು ಸೇರಿಸುವುದಾಗಲೀ ಬಿಡುಗಡೆ ಮಾಡುವುದಾಗಲೀ ಪ್ರಶ್ನೆ ಉದ್ಭವಿಸುತ್ತಿಲ್ಲ. ನಾವು ಕಳುಹಿಸಿರುವ ಎಲ್ಲಾ ಯೋಜನೆಗಳಿಗೆ, ಕೇಂದ್ರ ಸರಕಾರದ ಮಂಜೂರಾತಿಯನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾದಷ್ಟೂ ಪ್ರಯತ್ನ ಮಾಡುತ್ತೇವೆ. ಈ ಬಗ್ಗೆ ಪತ್ರವ್ಯವಹಾರ ಮಾಡುತ್ತಿದ್ದೇವೆ. ಸಂಬಂಧಪಟ್ಟ ಕೇಂದ್ರ ಮಂತ್ರಿಗಳಲ್ಲಿಯೂ ಕೂಡಾ ವಿನಂತಿ ಮಾಡಿಕೊಂಡಿದ್ದೇವೆ. ೧೯೮೩-೮೪ರ ಪಟ್ಟಿಯನ್ನು ೧೯೮೪-೮೫ರಲ್ಲಾದರೂ ಅಳವಡಿಸಿಕೊಡಿ ಎಂದು ಹೇಳಿದ್ದೇವೆ.

ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳುವ ಬಗ್ಗೆ

೪೨೪(೧೦೩೬) ಶ್ರೀ ಎಸ್. ಸೂರ್ಯನಾರಾಯಣರಾವ್ (ಮತೂರು) ಇದರ ಪರವಾಗಿ (ಶ್ರೀ ರಾಮಚಂದ್ರರಾವ್) ಮಾನ್ಯ ಸಣ್ಣ ನೀರಾವರಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಟ್ಟು ಉತ್ತರಿಸುವರೇ.—

ಅ) ಬೆಂಗಳೂರಿನ ಒಳದಂಡಿ ನೀರು ಮತೂರು ಕಿರಿಯ ಮೂಲಕ ನಿಷ್ಪ್ರಯೋಜಕವಾಗಿ ಹರಿದುಕೊಂಡು ಹೋಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಬೆಂಗಳೂರು ಜಿಲ್ಲಾಭಿವೃದ್ಧಿ ಸಮಿತಿಯು ಈ ನೀರನ್ನು ಉಪಯೋಗಿಸಿಕೊಳ್ಳಲು ಏತ ನೀರಾವರಿ ಯೋಜನೆಯನ್ನು ಕೈಗೊಳ್ಳಬೇಕೆಂದು ಸರ್ಕಾರದವರಿಗೆ ತಿಳಿಸಿದ್ದು, ಮಾಡಿದೆಯೇ ?

ಇ) ಹಾಗಿದ್ದಲ್ಲಿ, ಈ ಯೋಜನೆಯನ್ನು ೧೯೮೪-೮೫ರ ಆರ್ಥಿಕ ವರ್ಷದಲ್ಲಾದರೂ ಕೈಗೆತ್ತಿಕೊಳ್ಳುವ ಬಗ್ಗೆ ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಆರ್.ಎಸ್. ಲಕ್ಷ್ಮೀಪತಿ(ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಬೆಂಗಳೂರು ಜಿಲ್ಲಾಭಿವೃದ್ಧಿ ಸಮಿತಿಯಲ್ಲಿ ಚರ್ಚಿಸಲಾಗಿದೆ.

ಇ) ೧೯೮೪-೮೫ರ ಆರ್ಥಿಕ ವರ್ಷದಲ್ಲಿ ಈ ಯೋಜನೆಗಳನ್ನು(ನಾಲ್ಕು ಯೋಜನೆ)ಸೇರಿಸಲಾಗಿದೆ.

ಕೃಷ್ಣಾ ಗೋದಾವರಿ ಸಮಿತಿಯ ವರದಿಯ ಬಗ್ಗೆ

೪೭೬(೧೧೫೫) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರ)ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಕೃಷ್ಣಾ ಗೋದಾವರಿ ಸಮಿತಿಯ ವರದಿಯ ಸಾರಾಂಶವೇನು ?

ಅ) ಈ ಸಮಿತಿಯ ವರದಿಯಂತೆ ಕರ್ನಾಟಕದ ಪಾಲಿಗೆ ಬಂದ ನೀರನ್ನು ಉಪಯೋಗಿಸಲು ಕೈಕೊಂಡ ಕ್ರಮಗಳೇನು ?

ಇ) ಸಮಿತಿಯ ವರದಿಯಂತೆ ಕರ್ನಾಟಕದ ಪಾಲಿನ ನೀರನ್ನು ಸಂಪೂರ್ಣವಾಗಿ ಉಪಯೋಗಿಸುವುದರಲ್ಲಿ ಸರ್ಕಾರಕ್ಕೆ ಉಂಟಾಗಿರುವ ಅಡಚಣೆಗಳೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಕೃಷ್ಣಾ ಮತ್ತು ಗೋದಾವರಿ ಜಲವಿವಾದ ನ್ಯಾಯಾಧಿಕರಣಗಳ ತೀರ್ಪಿನ ಪ್ರಕಾರ ಕೇಕಂಡ ಪ್ರಮಾಣದ ನೀರನ್ನು ಕರ್ನಾಟಕದ ಉಪಯೋಗಕ್ಕೆ ಬದಗಿಸಲಾಗಿದೆ.

ಕೃಷ್ಣಾ ನೀರು:

ಯೋಜನೆ 'ಎ' ಯಂತೆ (ಪಾಲಿ ಜಾರಿಯಲ್ಲಿರುವುದು) 2೩೪ ಟಿ.ಎಂ.ಸಿ.

ಯೋಜನೆ 'ಬಿ' ಯಂತೆ (ಪಾಲಿ ಜಾರಿಯಲ್ಲಿಲ್ಲದಿರುವುದು) ಅಂದಾಜು ೧೦೫೦ ಟಿ.ಎಂ.ಸಿ.

(ಮೇಲಿನ 2೩೪ ಟಿ.ಎಂ.ಸಿ. ಮತ್ತು ಗೋದಾವರಿ ಡೈವರ್ಷನ್ ನಿಂದ ಬರುವ ಪಾಲಿ ಸೇರಿ)

ಗೋದಾವರಿ ನೀರು:

೨೨ ಟಿ.ಎಂ.ಸಿ. ಗೋದಾವರಿ ಜಲಾಯನ ಪ್ರದೇಶದಲ್ಲಿ ಮತ್ತು

೨೧ ಟಿ.ಎಂ.ಸಿ. ಕೃಷ್ಣಾ ಜಲಾಯನ ಪ್ರದೇಶದಲ್ಲಿ

ಅ) ಕೃಷ್ಣಾ ನದಿಯ ಪಾಲನ್ನು ಉಪಯೋಗಿಸಿಕೊಳ್ಳಲು ಎರಡು ಬೃಹತ್ ಯೋಜನೆಗಳನ್ನು ತಯಾರಿಸಲಾಗಿದೆ. ಗೋದಾವರಿ ನದಿಯಿಂದ ದೊರಕುವ ನದಿಯಿಂದ ದೊರಕುವ ಪಾಲನ್ನು ಉಪಯೋಗಿಸಿಕೊಳ್ಳಲು ವಿವಿಧ ಯೋಜನೆಗಳನ್ನು ತೆಗೆದುಕೊಳ್ಳಲಾಗಿದೆ.

ಇ) ಸದ್ಯಕ್ಕೆ ಹಣದ ಕೊರತೆ ವಿನಹ ಬೇರೆ ಯಾವ ಅಡಚಣೆಗಳೂ ಇಲ್ಲ.

ಶ್ರೀ ಪಿ. ರಾಂದೇವ್.— ಸ್ವಾಮಿ ಅಧ್ಯಕ್ಷರೇ, ಕೃಷ್ಣಾ ಗೋದಾವರಿ ಸಮಿತಿಯ ತೀರ್ಪಿನ ಪ್ರಕಾರ ಎರಡೂ ನದಿಗಳ ನೀರನ್ನು ಎಷ್ಟು ಉಪಯೋಗಿಸಬೇಕೆಂದು ತೀರ್ಮಾನವಾಗಿದೆ. ಈ ತೀರ್ಮಾನದ ಪ್ರಕಾರ ೧೯೪೪ನೇ ಇಸವಿಯವರೆಗೆ, ಬರತಕ್ಕಂಥ ಸಂಪೂರ್ಣ ಪ್ರಮಾಣದ ನೀರನ್ನು ಉಪಯೋಗಿಸಲಾಗುತ್ತಿದೆಯೇ ? ಎರಡನೆಯದಾಗಿ, ಕೃಷ್ಣಾ ಮತ್ತು ಗೋದಾವರಿ ಸಮಿತಿಯ ವರದಿಯ ಪ್ರಕಾರ ೨೦೦೦ ದ ಇಸವಿಗೆ, ಕೆಲವು ಯೋಜನೆಗಳನ್ನು ತಯಾರು ಮಾಡಿದ್ದೀರಾ ? ಹಾಗಿದ್ದರೆ ಆ ಯೋಜನೆಯ ವಿವರಗಳನ್ನು ಕೊಡುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.— ಅಧ್ಯಕ್ಷರೇ, ಎಲ್ಲಾ ಯೋಜನೆಗಳ ವಿವರ ಕೊಡಬೇಕೆಂದರೆ ತಡವಾಗುತ್ತದೆ. ಭದ್ರಾ ಇರಬಹುದು, ತುಂಗಭದ್ರಾ ಇರಬಹುದು, ಅದರ ಡಿಟೈಲ್ಸ್ ಹೇಳುವುದಕ್ಕೆ ಹೋಗದೆ ಇಷ್ಟು ಮಾತ್ರ ಹೇಳುತ್ತೇನೆ.

“ಪ್ರಾಜೆಕ್ಟ್ ಅಂಡರ್ ಆಪರೇಷನ್ ೩೭೯ ೯೫ ಟಿ. ಎಂ. ಸಿ. ಉಪಯೋಗ ಮಾಡತಕ್ಕಂಥ ವ್ಯವಸ್ಥೆ ಮಾಡಿದ್ದೇವೆ.”

“ಪ್ರಾಜೆಕ್ಟ್ ಅಂಡರ್ ಕನ್ಸಿಡರೇಷನ್ ೨೫೯.೩೧ ಟಿ.ಎಂ.ಸಿ. ಪ್ರಾಜೆಕ್ಟ್ ಪ್ರಪೋಸ್ಡ್ ೯೬.೭೪ ಟಿ.ಎಂ.ಸಿ.”

ಎಲ್ಲಾ ಸೇರಿ ಒಟ್ಟು ೭೩೪ ಟಿ.ಎಂ.ಸಿ. ಪ್ರಾನ್ (ಎ) ನಲ್ಲಿ ನೀರನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಸರ್ಕಾರ ವ್ಯವಸ್ಥೆ ಮಾಡಿದೆ. ಇನ್ನು ಉಳಿದಂತೆ ಏನು ಕೃಷ್ಣಾ ರಿವರ್ ವ್ಯಾಲಿ ಅಥಾರಿಟಿ ಮಾಡತಕ್ಕದ್ದು ಇದೆ. ಟ್ರಿಬ್ಯೂನಲ್ ಅವಾರ್ಡ್ ಪ್ರಕಾರ, ಈ ಅಥಾರಿಟಿಯನ್ನು ಮಾಡಿದ ಮೇಲೆ ೨೦೦೫ನೇ ಇಸವಿಯವರೆಗೆ ಸರ್ಪ್ಸ್ ವಾಟರ್‌ವಿನ್ಸು ಸಿಗುತ್ತದೆ. ಅದಕ್ಕೆ ಬಂದು ಗಡುವು ಕೊಡುವುದು ಇದೆ. ಕೃಷ್ಣಾ ರಿವರ್ ವ್ಯಾಲಿ ಅಥಾರಿಟಿ ಮಾಡಿದ ಮೇಲೆ ಸಂಬಂಧಪಟ್ಟ ರಾಜ್ಯಗಳು ಕುಳಿತುಕೊಂಡು ನೀರನ್ನು ಪುನರ್ ಹಂಚಿಕೆ ಮಾಡಿಕೊಳ್ಳಬೇಕಾಗುತ್ತದೆ. ಅದನ್ನು ಪ್ರಾನ್. (ಬಿ) ಯಲ್ಲಿ ಅಳವಡಿಸಿಕೊಂಡಿದ್ದೇವೆ. ಅದರ ಬಗ್ಗೆ ಈಗಲೇ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ.